

EV QUŞLARININ SİĞORTASININ ƏSAS ŞƏRTLƏRİ

ÜMUMİ MÜDDƏALAR

Bu şərtlər Azərbaycan Respublikasının «Sığorta haqqında» Qanununa və Mülki məcəlləyə uyğun olaraq hazırlanmışdır.

1. SİĞORTA TƏ'MİNATININ ƏHATƏ DAİRƏSİ

Bu sığorta şərtləri ilə, sığorta etdirənin quşçuluq fermalarında olan ev quşlarının aşağıdakı hadisələr nəticəsində, məcburi kəsdirmələr də daxil olmaqla tələf olmalarına görə dəyən həqiqi zərərlərə təminat verilir:

- 1.1. Bütün növ adi və yoluxucu xəstəliklər;
- 1.2. Hər cür qəzalar, vəhşi heyvanların hücumu, kənar şəxslərin qəsdən zəhərləməsi, yaralaması və ya şikəst etməsi, yemdən zəhərlənmə;
- 1.3. Şaxtadan donma, qasırğa, torpaq çökməsi və ya sürüşməsi və su basması;
- 1.4. Yanğın, yanğına səbəb olub-olmamasından asılı olmayaraq ildırım və ya partlayış.

Sığorta müddəti ərzində meydana gələn xəstəlik nəticəsində sığortanın başa çatma tarixindən sonrakı ilk iki həftə ərzində baş verən tələf olmalara görə dəyən zərərlər də sığorta təminatına daxildir.

2. ƏLAVƏ SİĞORTA HAQQI MÜQABİLİNDƏ SİĞORTA TƏ'MİNATINA DAXİL EDİLƏN ZƏRƏRLƏR

Aşağıdakı hallar nəticəsində dəyən ziyan və zərərlərə yalnız əlavə sığorta haqqı ödəməklə təminat verilir:

- 2.1. Tətil, lokaut, qarışıqlıq, xalq hərəkətləri və bunlarla əlaqədar hərbi və inzibati tədbirlər;
- 2.2. Oğurluq.

3. SİĞORTA TƏ'MİNATINA DAXİL OLMAYAN ZƏRƏRLƏR (İSTİSNALAR)

Aşağıdakı hallar nəticəsində dəyən ziyan və zərərlərə sığorta təminatına daxil edilmir:

- 3.1. Tük və yumurtanı yemə, dimdiyi ilə dişləmə və ya digər bu kimi pis alışqanlıqlar;
- 3.2. Quşların şikəstliyi və anormal inkişaf etmələri;
- 3.3. Sığorta müqaviləsi imzalandığı tarixdən əvvəl mövcud olan xəstəliklər, düzgün yemləməmə və çatışmamazlıqlar;

3.4. Müharibə, hər cür hərbi hərəkətlər, istila, xarici düşmən basqınları, savaş (müharibə e`lan edilib-edilməməsindən asılı olmayaraq), vətəndaş müharibəsi, qiyam, üsyan və bunlarla əlaqədar həyata keçirilən inzibati və hərbi tədbirlər;

3.5. Nüvə partlayışı, radiasiya, radioaktiv çirklənmə, və bunlarla əlaqədar həyata keçirilən hərbi və inzibati tədbirlər;

3.6. Səlahiyyətli orqanların sığortalı quşlardan istifadə etməsi nəticəsində, tələf olma və ya məcburi kəsdirmələr.

4. SIĞORTANIN MÜDDƏTİ TƏ`MİNATIN BAŞLANMASI VƏ SONA ÇATMASI

Sığorta təminatı başqa şərtlər nəzərdə tutulmayıbsa, sığorta şəhadətnaməsində, başlanğıc və sona çatma tarixləri kimi yazılan günlərdə, tərəflər başqa cür razılaşdırılmayıbsa, həmin gün saat 24.00-da qüvvəyə minir, vaxtı çatdığı zaman həmin gün saat 24.00-da hüquqi qüvvəsini itirir.

5. SIĞORTA HAQQININ ÖDƏNİLMƏSİ VƏ SIĞORTA MÜQAVİLƏSİNİN QÜVVƏYƏ MİNƏSİ

5.1. Sığorta haqqının birdəfəlik və ya hissə-hissə ödənilməsi razılaşdırıla bilər.

Sığorta haqqı (onun birinci hissəsi) ən gec sığorta şəhadətnaməsi təqdim olunan vaxt, (qalan hissələr isə sığorta şəhadətnaməsində göstərilən müddətlərdə) ödənilir.

Sığorta haqqı (onun birinci hissəsi) vaxtında ödənilməsə, sığortaçı sığorta müqaviləsilə əlaqədar heç bir mə`suliyyət daşımır və bu şərt sığorta şəhadətnaməsində qeyd edilir.

Sığorta haqqı hissə-hissə ödənildiyi zaman hissələrdən ikisi ardıcıl olaraq ödənilməsə və ya hadisə baş verərsə, haqqların hamısı bir dəfəyə ödənilir və bu şərt sığorta şəhadətnaməsində qeyd edilir.

5.2. Sığortaçı sığorta haqqı borcunu vaxtında ödəməyən sığorta etdirənə sifarişli məktub vasitəsilə borc 1 ay müddətində ödənilməsə, müqavilənin ləğv ediləcəyini bildirir. Sığorta haqqı borcu göstərilən müddət ərzində də ödənilməsə, müqavilə ləğv olunmuş hesab edilir və sığorta etdirən ləğv olma tarixinə qədər keçən vaxtın qısa müddətli sığorta kimi hesablanan sığorta haqqının sığortaçıya ödənməsinə görə mə`suliyyət daşıyır.

6. SIĞORTA ETDİRƏNİN MÜQAVİLƏ BAĞLANAN ZAMAN MƏ`LUMAT VERMƏ VƏZİFƏLƏRİ

6.1. Sığortaçı sığorta müqaviləsini, sığorta etdirənin, hadisənin həqiqi vəziyyəti tam bildirməsi şərtilə, təklifdə, təklif yoxsa, sığorta şəhadətnaməsində və ya onun əlavələrində yazılmış mə`lumatına əsasən bağlayır.

Müqavilə bağlanan zaman sığorta etdirən, ev quşlarının sağlamlığı ilə əlaqədar baytar həkimindən öz vəsaiti hesabına arayış alıb sığortaçıya təqdim etməlidir.

Sığorta etdirənin mə`lumatı yalan və yaxud yarımçıq olarsa:

6.1.1. Sığorta etdirən bunu qəsdən etmişdirsə, sığortaçı, mə'lumatın ona mə'lum olduğu andan etibarən 1 ay müddətində müqaviləni poza bilər və həmin müddət ərzində hadisə baş verərsə, ödənişdən imtina edə bilər.

Müqavilə şərtlərinin pozulduğu hallarda sığortaçının sığorta haqqını qaytarmamaq hüququ vardır.

6.1.2. Sığorta etdirən, bu hərəkəti bilmədən etmişdirsə, sığortaçı, mə'lumatın ona mə'lum olduğu andan etibarən 1 ay müddətində müqaviləni ləğv edə bilər və ya sığorta haqqı fərqini tələb etməklə müqaviləni davam etdirə bilər.

Sığorta etdirən 15 gün müddətində sığorta haqqı fərqini ödəməklə razılaşmadığını bildirərsə, müqavilə ləğv olunmuş hesab edilir.

Sığortaçı tərəfindən həyata keçirilən ləğv etmə, bu haqda mə'lumatın sığorta etdirənə sifarişli məktub vasitəsi ilə göndərildiyi tarixdən 5 iş günü sonra saat 24.00-da, sığorta etdirən tərəfindən həyata keçirilən ləğv etmə isə bu haqda mə'lumatın sifarişli məktubla (və ya notarius vasitəsi ilə) sığortaçıya bildirildiyi tarixdən bir gün sonra saat 24.00-da hüquqi qüvvəyə minir.

Ləğv etmənin hüquqi qüvvəyə mindiyi vaxta qədər keçən müddətin sığorta haqqı, müqavilə sığortaçı tərəfindən ləğv edildiyi hallarda gün hesabı, sığorta etdirən tərəfindən ləğv edildiyi hallarda isə qısa müddətli sığorta kimi hesablanır və artıq qalan məbləğ geri qaytarılır.

6.2. Vaxtında istifadə olunmayan, şərtləri pozma, ləğv etmə və sığorta haqqının fərqini tələb etmə hüquqları etibarsız sayılır;

6.3. Sığorta etdirənin hərəkətinin qəsdən edilmədiyi müəyyən olunduğu hallarda;

- sığortaçı vəziyyəti öyrənməmişdən əvvəl;
- və ya sığortaçı müqavilənin ləğv olunmasını tələb edə biləcəyi müddət ərzində;
- və yaxud ləğv etmə qərarının hüquqi qüvvə qazanması üçün lazım olan müddət ərzində, hadisə baş verərsə, sığorta ödənişi, sığorta etdirənin mə'lumatına əsasən hesablanan sığorta haqqı ilə, həqiqətdə hesablanmalı olan sığorta haqqı arasındakı fərqə uyğun olaraq ödənilir.

7. SİĞORTA MÜDDƏTİ ƏRZİNDƏ SİĞORTA ETDİRƏNİN MƏLUMAT VERMƏ VƏZİFƏLƏRİ

7.1. Müqavilə imzalandıqdan sonra sığortalanmış ev quşlarının təklifdə, təklif yoxdursa, sığorta şəhadətnaməsində və ya onun əlavələrində göstərilən yeri və ya vəziyyəti, sığortaçının razılığı olmadan dəyişdirilərsə, sığorta etdirən bu barədə:

- dəyişiklik özü tərəfindən və ya onun razılığı ilə başqa birisi tərəfindən həyata keçirilərsə, dərhal;
- özünün razılığı olmadan başqa şəxs tərəfindən həyata keçirilərsə, vəziyyəti öyrənən kimi;
- hər iki halda ən gec 8 gün müddətində sığortaçıya məlumat verməlidir.

7.2. Sığortaçı vəziyyəti öyrəndikdən sonra, 8 gün müddətində müqaviləni ləğv edə və ya sığorta haqqı fərqini tələb etməklə müqaviləni davam etdirə bilər.

Sığorta etdirən, 8 gün müddətində sığorta haqqı fərqinin ödəməsinə razılaşmadığını bildirərsə, müqavilə ləğv olunmuş hesab edilir.

Sığortaçı tərəfindən həyata keçirilən ləğv etmə, bu haqda məlumatın sığorta etdirənə sifarişli məktubla göndərildiyi tarixdən 5 iş günü sonra, saat 24.00-da sığorta etdirən tərəfindən həyata keçirilən ləğv etmə isə bu haqda sifarişli məktub vasitəsilə sığortaçıya göndərildiyi tarixdən bir gün sonra saat 24.00-da hüquqi qüvvəyə minir.

Ləğv etmənin hüquqi qüvvəyə mindiyi vaxta qədər keçən müddətin sığorta haqqı, müqavilə sığortaçı tərəfindən ləğv edildiyi hallarda gün hesabı, sığorta etdirən tərəfindən ləğv edildiyi hallarda isə qısa müddətli sığorta kimi hesablanır və artıq qalan məbləğ geri qaytarılır.

7.3. Vaxtında istifadə olunmayan ləğvetmə və ya sığorta fərqini tələb etmə hüququ e'tibarsız sayılır.

7.4. Sığorta olunmuş ev quşlarının təklifdə, təklif yoxdursa sığorta şəhadətnaməsində və ya onun əlavələrində göstərilən yeri və ya vəziyyətinin dəyişməsi barədə məlumat alan sığortaçı, sığorta haqqını qəbul etməkdə davam edərsə və ya sığorta müqaviləsinin dəyişiklik edilmədən qüvvədə qalmasına razı olduğunu bildirən hansısa başqa bir hərəkət edərsə, ləğv etmə və ya sığorta haqqı fərqini tələb etmə hüququ e'tibarsız sayılır.

7.5. Sığorta etdirən, sığortalı ev quşlarının yeri və ya vəziyyətinin, hadisə baş vermə ehtimalını artırma biləcək şəkildə dəyişdirilməsini, xəbərdarlıq müddəti ərzində qəsdən bildirməzsə, xəbərdarlıq müddətindən sonra baş verən zərərlərlə əlaqədar sığorta ödənişini tələb etmək hüququnu itirir. Xəbərdarlıq qaydaları qəsdən pozulmamış olarsa, sığorta ödənişi, alınan sığorta haqqı ilə həqiqətdə alınmalı olan sığorta haqqı arasındakı fərqə uyğun olaraq ödənilir.

Dəyişiklik sığorta hadisənin baş vermə ehtimalını azaldarsa və daha az sığorta haqqı alınmasını tələb edərsə, bu dəyişikliyin baş verdiyi tarixdən başlayaraq müqavilənin başa çatmasına qədər olan müddət üçün, gün hesabı əsas götürülməklə hesablanan sığorta haqqı fərqi sığorta etdirənə qaytarılır.

Bu maddənin tələbləri eyni qaydada sığorta etdirən üçün də tətbiq edilir.

ZƏRƏR VƏ ÖDƏNİŞ

8. SIĞORTAÇININ VƏ SIĞORTA ETDİRƏNİN SIĞORTA HADİSƏSİ BAŞ VERDİYİ ZAMAN HÜQUQLARI VƏ VƏZİFƏLƏRİ

8.1. Sığortaçı, istədiyi vaxt öz nümayəndələri və ya təyinin edəcəyi baytar həkimləri vasitəsilə sığortalı ev quşlarının sağlamlığını və saxlanma şəraitini yoxlamaq hüququna malikdir.

Sığorta etdirənin hınları baxımsız və natəmiz saxlaması, quşlara qeyri-mütəxəssis şəxslər tərəfindən baxılması, yemləmənin lazımı qaydada aparmaması, vaxtında peyvənd etməməsi, xəstəliklərin qarşısının alınması üçün lazımı tədbirlərin

həyata keçirilməməsi və digər bu kimi nöqsanlı hərəkətləri sübut edilərsə, sığortaçı 8 gün müddətində müqaviləni ləğv edə bilər və ya baytarlıq qayda və qanunlarında göstərilən tələblərin müəyyən bir vaxt müddətində yerinə yetirilməsini tövsiyyə edə bilər. Sığorta etdirən bu tövsiyyələrə qəbul etməzsə və ya vaxtında yerinə yetirməzsə, sığortaçı yenə də 8 gün müddətində ləğv etmə hüququndan istifadə edə bilər. Sığorta müqaviləsinin ləğv edildiyi hallarda istifadə edilməyən müddətin sığorta haqqı gün hesabı ilə hesablanaraq sığorta etdirənə qaytarılır.

Sığortaçı tərəfindən həyata keçirilən ləğv etmə, bu haqda məlumatın sifarişli məktubla sığorta etdirənə göndərildiyi tarixdən 5 gün sonra saat 24.00-da qüvvəyə minir.

8.2. Sığorta etdirən, sığortalı ev quşlarında yoxucu xəstəlik əlamətləri aşkar edildikdə xəstə quşlarla sağlam quşları bir-birindən ayırmağa, xəstəlik haqqında məlumat verməyə, baytarlıq qanun və qaydalarına əsasən əlaqədar orqanlar tərəfindən məsləhət bilinən tədbirləri yerinə yetirməyə, sığortaçının bu şərtlərin 8.1. bəndinə uyğun olaraq həyata keçirdiyi yoxlamaların nəticəsinə əsasən vacib hesab etdiyi tədbirlərin icrasına görə məsuliyyət daşıyır.

9. SIĞORTA HADİSƏSİ BAŞ VERDİKDƏN SONRA SIĞORTA ETDİRƏNİN VƏZİFƏLƏRİ

Bir həftəlik müddət ərzində eyni bir hindəki ev quşlarının 2%-dən artığı eyni səbəbdən xəstələndiyi, qəzaya düşdüyü və ya tələf olduğu təqdirdə sığorta etdirən aşağıdakı tədbirləri həyata keçirməyə görə məsuliyyət daşıyır:

9.1. 5 gün müddətində yazılı şəkildə sığortaçıya və ya agentliyə məlumat verməyə;

9.2. Xərclərini özü ödəmək şərtlə baytar həkiminə müraciət etməyə və onun məsləhət bildiyi tədbirləri həyata keçirməyə;

9.3. Xəstəlik nəticəsində tələf olan, məhv edilən və ya məcburi kəsdirilən sığortalı ev quşlarından iki ədədini, ölüm səbəbinin müəyyən edilməsi üçün (əlaqədar xərclərin sığortaçı tərəfindən ödənilməsi şərtlə) sığortaçının təyin etdiyi baytarlıq təşkilatına göndərməyə və rəsmi arayış almağa, qeyri-xəstəlik nəticəsində tələf olan, məhv edilən və ya məcburi kəsdirilən ev quşlarının tələf olma səbəbilə əlaqədar isə (əlaqədar xərclərin yenə də sığortaçı tərəfindən ödənilməsi şərtlə) sığortaçının təyin edəcəyi baytar həkimindən rəsmi arayış almağa;

9.4. Baytar həkimə tələf olmanın baş vermə səbəbinin aydınlaşdırmasında kömək etməli, infeksiya təhlükəsilə əlaqədar baytar həkiminin göstərdiyi quşları kəsməyə və lazımi hallarda məsləhət bildiyi tədbirləri həyata keçirməyə.

10. ZİYAN VƏ ZƏRƏRİN MÜƏYYƏNLƏŞDİRİLMƏSİ

10.1. Bu sığorta müqaviləsinə əsasən sığortalanmış ev quşlarının tələf olması nəticəsində dəyən zərərlərə görə veriləcək ödənişin məbləği tərəflərin qarşılıqlı razılığı ilə müəyyən edilir.

10.2. Tərəflər qarşılıqlı razılığa gələ bilmədikdə zərərin məbləği tərəflərin birlikdə seçdikləri və bu sahədə təcrübəsi olan mütəxəssis və ya ekspert tərəfindən müəyyən edilir;

10.3. Tərəflər müştərək bir mütəxəssis və ya ekspert seçilməsində razılığa gələ bilmədikdə, hər biri ayrılıqda öz mütəxəssis və ya ekspertini təyin edir və bu haqda digər tərəfə məlumat verir. Tərəflərin mütəxəssis və ya ekspertləri işə başlamamışdan əvvəl, seçildikləri tarixdən etibarən 7 gün müddətində 3-cü bitərəf mütəxəssis və ya ekspert seçirlər. Bitərəf mütəxəssis və ya ekspert yalnız, tərəflərin mütəxəssis və ya ekspertlərin razılığa gələ bilmədikləri məsələlər haqqında rəy bildirmək hüququna malikdir. Bitərəf mütəxəssis və ya ekspert öz rəyini ayrıca və yaxud tərəflərin mütəxəssis və ya ekspertləri ilə birlikdə bildirə bilər. Mütəxəssis və ya ekspertlər rəyləri tərəflərə eyni vaxtda bildirilir;

10.4. Tərəflərdən biri digər tərəfin məlumatından sonra 15 gün müddət öz mütəxəssis və ya ekspertini təyin etməzsə, yaxud tərəflərin mütəxəssis və ya ekspertləri üçüncü bitərəf mütəxəssis və ya ekspertin seçilməsi haqqında 7 gün müddətində razılığa gələ bilməzlərsə, mütəxəssis və ya ekspertlər mübahisələri

həll etməyə aidiyyatı olan məhkəmə tərəfindən peşəkar və bitərəf şəxslərdən seçilir;

10.5. Hər iki tərəf, üçüncü bitərəf mütəxəssis və ya ekspertin (həmin şəxs istər tərəflərin mütəxəssis və ya ekspertləri, istərsə də aidiyyəti məhkəmə tərəfindən seçilmiş olsun) – sığortaçının və ya sığorta etdirənin yaşadığı və ya hadisənin baş verdiyi ərazidən kənardan seçilməsini tələb etmək hüququna malikdir və bu tələb təmin edilməlidir;

10.6. Mütəxəssis və ya ekspert vəfat edərsə, vəzifəsindən istefa verərsə və ya rədd edilərsə, yeni mütəxəssis və ya ekspert eyni qaydada seçilir və araşdırma işi yarımçıq qaldığı yerdən davam etdirilir.

10.7. Sığorta etdirənin vəfat etməsi təyin edilmiş mütəxəssis və ya ekspertlərin işinin dayandırılmasına səbəb ola bilməz.

Mütəxəssis və ya ekspertlərə, ixtisas səviyyəsinin azlığına görə ediləcək etiraz hüququ, onların kimliyi öyrənilməsi tarixdən etibarən 7 gün müddətində istifadə olunmazsa etibarsız sayılır;

10.8. Mütəxəssis və ya ekspertlər öz fəaliyyətlərində sərbəstdirlər və onların hüquqları qanunlarla məhdudlaşdırılır;

10.9. Mütəxəssis və ya ekspertlər zərərin məbləğini hesablamaq üçün lazım bildikləri dəlilləri, ev quslarının hadisə tarixindəki saylarının və dəyərinin müəyyən edilməsi üçün lazım ola biləcək qeyd və sənədləri tələb edə və hadisə yerində araşdırmalar apara bilərlər;

10.10. Mütəxəssis və ya ekspertlərin, eləcə də üçüncü bitərəf mütəxəssis və ya ekspertin zərərin məbləği ilə əlaqədar verdikləri qərar qətidir və tərəflər buna əməl etməlidirlər. Mütəxəssis və ya ekspert rəyi olmadan sığortaçıdan ödəniş tələb oluna və ona qarşı iddia irəli sürülə bilməz.

Mütəxəssis və ya ekspert qərarına, yalnız, qərarın real vəziyyətdən əsaslı surətdə fərqləndiyi hallarda etiraz edilə və onun ləğv olunması qərarın bildirildiyi

tarixdən etibarən bir həftə ərzində, hadisənin baş verdiyi ərazidəki mübahisələri həll etməyə aidiyyəti məhkəmədən tələb oluna bilər;

10.11. Tərəflər sığorta ödənişinin məbləği ilə əlaqədar razılığa gələ bilməzlərsə, həmin məbləğ mütəxəssis və ya ekspert rəyinə əsasən müəyyən edilir və müddət, qəti qərarın tərəflərə bildirildiyi tarixdən hesablanır. Bu zaman, mütəxəssis və ya ekspertlərin təyin edildiyi tarix ilə qanunda göstərilən xəbərdarlıq müddəti arasında 3 illik müddət keçmiş olmalıdır;

10.12. Tərəflərdən hər biri öz mütəxəssis və ya ekspertinin haqq və xərclərini ödəyir. Üçüncü tərəf mütəxəssis və ya ekspertlərinin haqq və xərclərini tərəflər bərabər şəkildə ödəyirlər;

10.13. Zərər məbləğinin hesablanması, təminat verilən hadisələr, sığorta dəyəri, sığorta məbləği, əmlakın dəyərindən çox və ya az məbləğdə olan sığorta, məsuliyyətin başlanğıc tarixi hüquqları məhdudlaşdıran və hüququndan məhrum edən səbəblərlə əlaqədar bu sığorta şəhadətnaməsi və qanunlarda nəzərdə tutulan hökm və şərtlərə təsir edə bilməz.

11. SİĞORTA ÖDƏNİŞİNİN HESABLANMASI VƏ FRANŞIZA (SİĞORTA ÖDƏNİŞİNDƏN QİSMƏN AZADOLMA)

11.1. Sığorta olunmuş ev quşları tələf olduğu, məhv edildiyi və ya məcburi kəsdirildiyi zaman onun ətindən, tükündən və digər hissələrindən istifadə edilə biləcəyi hallarda həmin hissələrin dəyəri sovtaj (istifadə edilən yararlı hissə) olaraq qəbul edilir.

11.2. Sığorta ödənişi verilən ev quşlarının sayı, tələf olan, məhv edilən və ya məcburi kəsdirilən ev quşlarının sayından, aşağıdakı franşıza (sığorta ödənişindən qismən azad olma) cədvəlində (ev quşlarının yaş həddləri üzrə göstərilən nisbət nəzərə alınmaqla), sığortalanmış ev quşlarının ümumi sayına əsasən hesablanan miqdarın çıxılması yolu ilə müəyyən edilir.

FRANŞIZA CƏDVƏLİ

1. ƏTLİK TOYUQ ÜÇÜN

Yaşı	Hər bir həftəyə görə %
1 – 2 həftə	1.50
3 – 8 həftə	1.00

2. YUMURTLAYAN TOYUQ ÜÇÜN

Yaşı	Hər bir həftəyə görə %
5 – 8 həftə	1.50
9 – 18 həftə	1.00

3. YUMURTA VERƏCƏK FƏRƏLƏR ÜÇÜN

Yaşı	Hər bir həftəyə görə %
1. həftə	1.50
2 – 3 həftə	1.00

4 – 22 həftə

0.50

4. DAMAZLIQ VƏ CİNS CÜCƏLƏR ÜÇÜN

Yaşı	Hər bir həftəyə görə %
1. həftə	1.50
2 – 3 həftə	1.25
4 – 22 həftə	0.75

5. DAMAZLIQ VƏ CİNS TOYUQLAR ÜÇÜN

Yaşı	Hər bir həftəyə görə %
5 – 7 ay	3.00
8 ay	2.50
9 ay	2.00
10 – 12 ay	1.75
13 – 18 ay	1.50

Sığortalanmış ev quşlarının hər bir ədədinə görə ödəniləcək sığorta ödəniş məbləği, ümumi sığorta dəyərinin əsasını təşkil edən ədəd qiymətini, əlaqədar qiymətləndirmə cədvəlində ev quşlarının yaş qrafasında göstərilən faiz nisbətinə vurmaqla hesablanır.

11.3. Sığorta ödəniş məbləği, hadisəyə düşmüş ev quşlarının ümumi sayının bir ədəd ev quşunun dəyərində vurulması yolu ilə hesablanan məbləğin 80%-i həcmindədir.

11.4. Sığorta ödənişindən, əgər varsa bu şərtlərin 11.1. bəndində göstərilmiş istifadə və ya yararlı hesab edilən hissələrin (sovtajın) dəyəri çıxılmaqla hesablanan məbləğ bu ümumi şərtlərin 9.3 bəndində göstərilən sənədlərin sığortaçıya təqdim edilməsindən sonra maksimum 15 gün müddətində sığorta etdirənə ödənilir.

12. ÖDƏNİŞ MƏBLƏĞİNİN AZALDILMASI VƏ YA RƏDD EDİLMƏSİ

Sığorta etdirən, hadisə baş verdiyi zaman öz vəzifələrini yerinə yetirməzsə və bunun nəticəsində də zərər və ziyan məbləği artarsa, həmin məbləğ sığortaçının verəcəyi sığorta ödənişdən çıxılır.

Sığorta etdirən, hadisənin baş verməsinə qəsdən şərait yaradarsa və ya ziyan və zərər miqdarını qəsdən artırırsa, onun sığorta müqaviləsində nəzərdə tutulan hüquqlarını itirmiş olur.

13. SİĞORTA ÖDƏNİŞİNİN NƏTİCƏLƏRİ VƏ SİĞORTAÇININ MƏ`SULİYYƏTİNİN SONA ÇATMASI

13.1. Sığorta etdirənin ziyan vurulmasında təqsirkar şəxsə qarşı olan iddia hüququ ödənilmiş sığorta məbləği müqabilində sığortaçıya keçir.

Sığorta etdirən sığortaçının irəli sürə biləcəyi iddianın tə`min edilməsi üçün lazım olan və əldə oluna bilən mə`lumat və sənədləri mütləq təqdim etməlidir.

13.2. Təminatə daxil edilən hadisə nəticəsində tam məhv olma baş verdiyi zaman sığorta təminatı sona çatır. Qismən məhv olma baş verdiyi zaman isə, sığorta məbləği hadisənin baş verdiyi tarixdən etibarən tələf olan ev quşlarının dəyəri həcmində azalır.

13.3. Sığorta məbləğinin azaldığı hallarda, hadisə tarixindən etibarən gün hesabı ilə əlavə sığorta haqqı alınmaqla sığorta məbləği əvvəlki səviyyəsinə qədər artırıla bilər.

13.4. Tərəflər, quşların qismən tələf olması zamanı sığorta müqaviləsinə ləğv etmək hüququna malikdirlər.

Sığortaçı öz ləğv etmə hüququndan ödəniş verməmişdən əvvəl istifadə edə bilər.

13.5. Sığortaçı tərəfindən həyata keçirilən ləğv etmə, bu haqda sığorta etdirənə sifarişli məktubla məlumat göndərildiyi tarixdən 5 iş günü sonra saat 24.00-da hüquqi qüvvəyə minir və ləğv etmənin hüquqi qüvvəyə mindiyi vaxta qədər keçən müddətin sığorta haqqı gün hesabı ilə hesablanır və artıq qalan məbləğ geri qaytarılır.

Sığorta etdirən tərəfindən həyata keçirilən ləğv etmə, bu haqda sifarişli məktub və ya notarius vasitəsi ilə sığortaçıya məlumat verildiyi tarixdən bir gün sonra saat 24.00-da hüquqi qüvvəyə minir və bu zaman, istifadə olunmayan müddətin sığorta haqqı geri qaytarılır.

14. SİĞORTA MÜQAVİLƏSİNƏ XİTAM VERİLDİKDƏ SİĞORTA HAQQININ HESABLANMASI

Bu şərtlərdə nəzərdə tutulmayan digər hallarda sığorta etdirənin və ya sığortaçının təşəbbüsü ilə sığorta müqaviləsinə xitam verilə bilər.

Sığorta müqaviləsinə sığorta etdirənin təşəbbüsü ilə xitam verilərsə, müqaviləyə xitam verilən vaxta qədər keçən müddətin sığorta haqqı qısa müddət hesabına görə hesablanır və artıq qalan məbləğ (əgər qalarsa), sığortaçının bu müqavilə ilə əlaqədar çəkdiyi xərcləri çıxmaqla sığorta etdirənə qaytarılır.

Sığorta müqaviləsinə sığortaçının təşəbbüsü ilə xitam verilərsə, müqaviləyə xitam verilən vaxta qədər keçən müddətin sığorta haqqı gün hesabına görə hesablanır və artıq qalan məbləğ (əgər qalarsa), sığortaçının bu müqavilə ilə əlaqədar çəkdiyi xərcləri çıxmaqla sığorta etdirənə qaytarılır.

DİGƏR MÜDDƏALAR

15. MÜLKİYYƏT SAHİBİNİN DƏYİŞMƏSİ

15.1. Sığortalı ev quşlarının mülkiyyət sahibi dəyişdikdə sığorta müqaviləsi ləğv edilir. Ləğv etmənin hüquqi qüvvəyə mindiyi vaxta qədər keçən müddətin sığorta haqqı kün hesabı əsas götürülməklə hesablanır və artıq qalan məbləğ sığorta etdirənə qaytarılır.

15.2. Sığorta etdirən vəfat etdikdə, bu sığorta müqaviləsi ilə əlaqədar bütün hüquq və vəzifələr heç bir dəyişiklik edilmədən yeni mülkiyyət sahibinə (varisə) keçir. Bu zaman, sığortanın mövcudluğunu öyrənən yeni mülkiyyət sahibi sığortanı qəbul etməsi barədə 15 gün müddətində sığortaçıya məlumat verməlidir.

Bu şərtə əməl olunmazsa, sığortaçı məs'uliyyətdən azad olur.

15.3. Sığortaçı dəyişikliyi, yeni mülkiyyət sahibi də sığortanın mövcud olduğunu öyrəndiyi tarixdən e'tibarən 8 gün müddətində sığorta şəhadətnaməsini ləğv edə bilər.

Vaxtında istifadə olunmayan ləğv etmə hüququ e'tibarsız sayılır.

15.4. Sığorta müqaviləsinin sığortaçı tərəfindən ləğv edildiyi hallarda, bu haqda mə'lumatın sifarişli məktubla yeni mülkiyyət sahibinə göndərildiyi tarixdən 5 gün sonra saat 24.00-da, yeni mülkiyyət sahibi tərəfindən ləğv edildiyi hallarda isə ləğv etmə haqqında mə'lumatın sifarişli məktubla göndərildiyi tarixdən bir gün sonra saat 24.00-da hüquqi qüvvəyə minir.

Ləğv etmə hüququ qüvvəyə mindiyi tarixə qədər keçən müddətin sığorta haqqı, müqavilə sığortaçı tərəfindən ləğv edildiyi hallarda gün hesabı yeni mülkiyyət sahibi tərəfindən ləğv edildiyi hallarda isə qısa müddətli sığorta kimi hesablanır və artıq qalan məbləğ yeni mülkiyyət sahibinə qaytarılır.

16. MƏ'LUMAT VƏ XƏBƏRDARLIQLAR

16.1. Sığorta etdirənin mə'lumat və xəbərdarlıqları, sığortaçıya və ya sığorta müqaviləsinin imzalanması işinə vasitəçilik edən agentliyə, sifarişli məktub və ya notarius vasitəsilə bildirilir.

16.2. Sığortaçının mə'lumat və xəbərdarlıqları sığorta etdirənin sığorta şəhadətnaməsində göstərilən ünvanına, ünvan dəyişmişsə sığorta şirkətinin mərkəzinə və ya sığorta müqaviləsinin bağlanmasına vasitəçilik edən agentliyə bildirilən son ünvana eyni formada çatdırılır.

16.3. Tərəflərə, imza etdirmək şərtilə, şəxsən təqdim olunan məktublar və ya teleqraf vasitəsilə bildirilən xəbərdarlıq və mə'lumatlar da sifarişli məktub vasitəsilə bildirilən xəbərdarlıq və mə'lumatlar səviyyəsində hüquqi qüvvəyə malikdir.

17. İŞ SİRRLƏRİNİN GİZLİ SAXLANILMASI

Sığortaçı, sığorta etdirənlə əlaqədar öyrənəcəyi iş sirrlərinin qorunmaması nəticəsində dəyən zərərlərə görə məs'uliyyət daşıyır.

18. MÜBAHİSƏLƏRƏ BAXILMASI

Bu sığorta müqaviləsi üzrə baş verən mübahisəli məsələlərlə əlaqədar sığorta şirkətinə qarşı irəli sürüləcək iddialar sığortaçının və ya müqavilənin imzalanmasına vasitəçilik edən sığorta agentliyinin yerləşdiyi və yaxud hadisənin

baş verdiyi ərazidəki, sığorta şirkəti tərəfindən irəli sürülən iddialar isə sığorta etdirənin yaşadığı ərazidəki aidiyyəti olan məhkəmə tərəfindən həll edilir.

19. MÜDDƏT

Sığorta şəhadətnaməsində irəli gələn bütün tələblər Azərbaycan Respublikasının mülki qanunvericiliyi ilə və bu şərtlərdə göstərilən müddət ərzində həll edilir.

20. XÜSUSİ ŞƏRTLƏR

Sığorta şəhadətnaməsində əsas şərtlərə və bununla əlaqədar olan əlavə şərtlərə (klozlara) zidd olmayan xüsusi şərtlər də yazıla bilər.